

II

(Atti mhux legiżlatti)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 861/2013

tat-2 ta' Settembru 2013

li jimponi dazju kumpensatorju definittiv u li jiġbor b'mod definittiv id-dazju provviżorju impost fuq l-importazzjonijiet ta' ċerti wajers tal-azzar inossidabbli li joriġinaw mill-Indja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjonijiet li huma sussidjati minn pajjiżi li mhumiex membri tal-Komunità Ewropea ⁽¹⁾ ("ir-Regolament bażiku"), u b'mod partikulari l-Artikolu 15 tiegħu,

Wara li kkunsidra l-proposta mressqa mill-Kummissjoni Ewropea ("il-Kummissjoni") wara li kkonsultat mal-Kumitat Konsultattiv,

Billi:

1. PROĊEDURA

1.1. Miżuri provviżorji

- (1) Il-Kummissjoni imponiet dazju kumpensatorju provviżorju fuq importazzjonijiet ta' ċerti wajers tal-azzar inossidabbli li joriġinaw mill-Indja permezz tar-Regolament (UE) Nru 419/2013 ⁽²⁾ ("ir-Regolament provviżorju").
- (2) L-investigazzjoni bdiet wara lment ipprezentat fit-28 ta' Ġunju 2012 mill-Konfederazzjoni Ewropea tal-Industriji tal-Hadid u tal-Azzar (Eurofer) ("l-ilmentatur") fisem il-produtturi tal-Unjoni li jirrapprezentaw aktar minn 50 % tal-produzzjoni totali tal-Unjoni ta' ċerti wajers tal-azzar inossidabbli.

- (3) Flimkien mal-investigazzjoni tal-antidumping, il-Kummissjoni imponiet dazju tal-antidumping provviżorju fuq importazzjonijiet ta' ċerti wajers tal-azzar inossidabbli li joriġinaw mill-Indja permezz tar-Regolament (UE) Nru 418/2013 ⁽³⁾.

1.2. Partijiet ikkonċernati mill-investigazzjoni

- (4) Fl-istadju provviżorju tal-investigazzjoni ttiehdu kampjuni fir-rigward tal-produtturi esportaturi Indjani, tal-produtturi tal-Unjoni u ta' importaturi mhux relatati. Madankollu, billi żewġ importaturi minn daww magħżula għall-kampjun ma rritornawx it-twegibiet għall-kwestjonarju, it-tehdid ta' kampjuni għall-importaturi ma setax jibqa' għaddej. L-informazzjoni kollha disponibbli li għandha x'taqsam ma' importaturi li kkooperaw intużat biex jintlaħqu konklużjonijiet definittivi, b'mod partikulari safejn l-interess tal-Unjoni huwa kkonċernat.
- (5) Seba' produtturi esportaturi Indjani li thallew barra mill-kampjun talbu għal eżami individwali. Tnejn minnhom bagħtu twegibiet għall-kwestjonarji. Hamsa ma wegħbu għall-kwestjonarju. Wiehed miż-żewġ produtturi li wiegħbu għall-kwestjonarju irtira t-talba tiegħu għal eżami individwali. B'riżultat ta' dan, il-Kummissjoni eżaminat it-talba ta' produttur esportatur Indjan wiehed li thalla barra mill-kampjun:

— KEI Industries Limited, New Delhi (KEI).
- (6) Minbarra dan ta' hawn fuq, il-premessi 5, 6, 7, 8, 10, 11, 12 u 14 tar-Regolament provviżorju huma kkonfermati.

⁽¹⁾ ĠU L 188, 18.7.2009, p. 93.

⁽²⁾ Regolament tal-Kummissjoni (UE) Nru 419/2013 tat-3 ta' Mejju 2013 li jimponi dazju kumpensatorju provviżorju fuq l-importazzjonijiet ta' ċerti wajers tal-azzar inossidabbli li joriġinaw mill-Indja (ĠU L 126, 8.5.2013, p. 19).

⁽³⁾ Regolament tal-Kummissjoni (UE) Nru 418/2013 tat-3 ta' Mejju 2013 li jimponi dazju provviżorju antidumping fuq l-importazzjonijiet ta' ċerti wajers tal-azzar inossidabbli li joriġinaw mill-Indja (ĠU L 126, 8.5.2013, p. 1).

1.3. Il-perjodu ta' investigazzjoni u l-perjodu kkunsidrat

- (7) Kif stabbilit fil-premessa 20 tar-Regolament provviżorju, l-investigazzjoni tas-sussidju u d-dannu kopriet il-perjodu mill-1 ta' April 2011 sal-31 ta' Marzu 2012 (il-"perjodu ta' investigazzjoni" jew il-"PI"). L-eżami tax-xejriet rilevanti għall-valutazzjoni tad-dannu kopra l-perjodu mill-1 ta' Jannar 2009 sal-31 ta' Marzu 2012 (il-"perjodu kkunsidrat").

1.4. Proċedura sussegwenti

- (8) Wara li saru maghrufa l-fatti u l-kunsiderazzjonijiet mehtieġa li abbażi tagħhom ġie deċiż li jiġu imposti miżuri kumpensatorji provviżorji ("żvelar provviżorju"), diversi partijiet interessati, jiġifieri żewġ produtturi esportaturi, l-ilmentatur, u 11-il utent ressu l-kummenti tagħhom. Il-partijiet kollha li wrew din ix-xewqa ngħataw seduta. Il-Kummissjoni kompliet tfitx l-informazzjoni li dehrilha li kienet mehtieġa għall-iskoperti definittivi. Il-kummenti riċevuti kollha ġew ikkunsidrati u, fejn xieraq, ittiehed kont tagħhom.
- (9) Il-Kummissjoni infurmat lill-partijiet interessati bil-fatti u l-kunsiderazzjonijiet mehtieġa li abbażi tagħhom kellha l-hsieb li tirrakkomanda l-impozizzjoni ta' dazju kumpensatorju definittiv fuq l-importazzjonijiet ta' ċerti wajers tal-azzar inossidabbli li joriginaw mill-Indja u l-ġbir definittiv tal-ammonti żgurati permezz tad-dazju provviżorju ("żvelar finali"). Il-partijiet kollha ngħataw ukoll perjodu li fih setgħu jikkumentaw dwar l-iżvelar finali. Il-kummenti kollha li waslu tqiesu u ttiehdu inkonsiderazzjoni, fejn xieraq.

2. IL-PRODOTT IKKONĊERNAT U PRODOTTI SIMILI

- (10) Kif stabbilit fil-premessa 21 tar-Regolament provviżorju, il-prodott ikkonċernat huwa ddefinit bħala wajers tal-azzar inossidabbli li fihom piż ta':
- (i) 2,5 % jew aktar ta' nikil, hliet wajers li fihom piż ta' 28 % jew aktar iżda mhux aktar minn 31 % ta' nikil u 20 % jew aktar iżda mhux aktar minn 22 % ta' kromju,
 - (ii) inqas minn 2,5 % ta' nikil, hliet wajers li fihom piż ta' 13 % jew aktar iżda mhux aktar minn 25 % ta' kromju u 3,5 % jew aktar iżda mhux aktar minn 6 % ta' aluminju,

- (11) Xi utenti esprimew thassib dwar in-nuqqas apparenti ta' distinzjoni bejn id-diversi tipi tal-prodott ikkonċernat u prodotti simili, għaliex jeżisti tahlit estensiv ta' prodotti fost it-tipi kollha ta' prodotti. Kien hemm thassib partikulari dwar kif jista' jiġi żgurat tqabbil ġust fost it-tipi kollha fl-investigazzjoni. Kif inhu l-każ fil-biċċa l-kbira tal-investigazzjonijiet, id-definizzjoni tal-prodott ikkonċernat tkopri varjetà wiesgħa ta' tipi ta' prodotti li għandhom l-istess karatteristiċi fiżiċi, tekniċi u kimiċi bażiċi. Il-fatt li dawn il-karatteristiċi jistgħu jvarjaw minn tip ta' prodott għal tip ta' prodott iehor jista' tabilhaqq, f'investigazzjoni, iwassal biex tiġi koperta firxa wiesgħa ta' tipi. Dan huwa l-każ fl-investigazzjoni attwali. Il-Kummissjoni qieset id-differenzi fost it-tipi ta' prodotti u żgurat tqabbil ġust. Ġie allokat numru tal-kontroll tal-prodotti (product control number - PCN) uniku għal kull tip ta' prodott li jiġi prodott u mibjugħ mill-produtturi esportaturi Indjani u għal kull tip prodott u mibjugħ mill-industrija tal-Unjoni. In-numru kien jiddependi fuq il-karatteristiċi ewlenin tal-prodott, f'dan il-każ, il-grad tal-azzar, is-saħħa tensili, il-kisi, il-wiċċ, id-dijametru, u l-forma. Għaldaqstant, it-tipi ta' wajers esportati lejn l-Unjoni ġew imqabbli abbażi tal-PCN mal-prodotti li ġew prodotti u mibjugħa mill-industrija tal-Unjoni li għandhom l-istess karatteristiċi jew karatteristiċi simili. Dawn it-tipi kollha waqgħu fid-definizzjoni tal-prodott ikkonċernat u l-prodott simili fin-notifika tal-inizjazzjoni ⁽¹⁾ u fir-Regolament provviżorju.

- (12) Parti wahda tenniet il-pretensjoni tagħha li l-hekk imsejha tipi ta' prodotti "tekniċi hafna" huma differenti u mhumix interkambjabbli ma' tipi oħra tal-prodott ikkonċernat. Għaldaqstant, hija targumenta, dawn għandhom jiġu esklużi mid-definizzjoni tal-prodott. Skont il-ġurisprudenza, meta jiġi determinat jekk il-prodotti humix simili biex jiffurmaw parti mill-istess prodott, jehtieġ li jiġi vvalutat jekk għandhomx l-istess karatteristiċi tekniċi u fiżiċi, jekk għandhomx l-istess użi finali bażiċi, u jekk għandhomx l-istess relazzjoni bejn il-prezz u l-kwalità. F'dak ir-rigward, l-interkambjabbiltà ta', u l-kompetizzjoni bejn, dawk il-prodotti għandhom jiġu vvalutati wkoll ⁽²⁾. L-investigazzjoni sabet li t-tipi ta' prodotti "tekniċi hafna" msemija mill-parti għandhom il-karatteristiċi fiżiċi, kimiċi, u tekniċi bażiċi bħall-prodotti l-oħra li huma soġġetti għall-investigazzjoni. Huma magħmula minn azzar inossidabbli u huma wajers. Huma jikkostitwixxu prodott tal-azzar lest (li fil-maġġoranza tal-każijiet huwa mbagħad soġġett għal trasformazzjonijiet ulterjuri fid-dawl tal-produzzjoni ta' varjetà wiesgħa ta' oġġetti lesti), u l-proċess ta' produzzjoni huwa simili, bl-użu ta' magni simili, b'tali mod li l-produtturi jkunu jistgħu jaqilbu bejn varjanti differenti tal-prodott, skont id-domanda. Għaldaqstant, għalkemm tipi differenti ta' wajers mhumix direttament interkambjabbli u ma jikkompetux direttament, il-produtturi qed jikkompetu għal kuntratti li jkopru firxa wiesgħa ta' wajers tal-azzar inossidabbli. Barra minn hekk, dawn it-tipi ta' prodotti huma prodotti u mibjugħa kemm mill-industrija tal-Unjoni kif ukoll mill-produtturi esportaturi Indjani bl-użu ta' metodu simili ta' produzzjoni. Għaldaqstant, l-argument ma jistax jintlaqa'.

li bħalissa jaqa' fil-kodiċi NM 7223 00 19 u 7223 00 99 u li jorigina mill-Indja.

⁽¹⁾ ĠU C 240, 10.8.2012, p. 6.

⁽²⁾ Il-Kawża C-595/11 Steinel [2013], għadha mhijiex rappurtata, para-grafu 44.

- (13) B'reazzjoni għal żvelar definitiv, parti wahda sostniet li l-analiżi mwettqa mill-Kummissjoni biex ikun stabbilit jekk l-hekk imsejha tipi ta' prodotti tekniċi hafna għandhomx jiġu inklużi fl-investigazzjoni ma kinitx biżżejjed. Dan l-argument ma ntlax. L-investigazzjoni stabbilixxiet li t-tip ta' prodott tekniċi hafna jaq' fid-definizzjoni tal-prodott kif stabbilit fil-premessa 12 hawn fuq. Il-parti tassumi hażin li l-kriterji kollha msemmija fil-ġurisprudenza jridu jiġu ssodisfati fl-istess hin; dan huwa żbaljat. Skont il-ġurisprudenza, il-Kummissjoni tgawdi minn diskrezzjoni wiesgħa meta tiddefinixxi l-ambitu⁽¹⁾, u trid tibbaża din il-valutazzjoni fuq is-sett ta' kriterji żviluppati mill-Qorti tal-Ġustizzja tal-Unjoni Ewropea. Ta' spiss, bħal fil-każ preżenti, xi kriterji jistgħu jippuntaw f'direzzjoni u oħrajn f'oħra; f'sitwazzjoni bħal din, jehtieġ li l-Kummissjoni twettaq valutazzjoni globali, kif għamlet fil-każ preżenti. Għaldaqstant, din il-parti interessata żbaljat meta assumiet li t-tipi ta' prodotti jrid ikollhom l-istess karatteristiċi kollha sabiex jaqgħu fl-istess definizzjoni ta' prodott.
- (14) Xi utenti sostnew li l-hekk imsejha wajers tal-azzar inossidabbli "Serje 200" għandhom jiġu esklużi mill-ambitu tal-prodott. B'mod partikulari, huma allegaw li dan it-tip b'lekkem jiġi prodott mill-industrija tal-Unjoni. Madankollu, din id-dikjarazzjoni hija bla bażi. L-ewwel nett, il-fatt li ċertu tip ta' prodott mhuwiex prodott mill-industrija tal-Unjoni mhuwiex raġuni biżżejjed biex jiġi eskluż mill-ambitu tal-investigazzjoni, fejn il-proċess tal-produzzjoni jkun tali li l-produtturi tal-Unjoni jkun jistgħu jibdeu jipproduċu t-tip ta' prodott inkwistjoni. It-tieni nett, bħal fil-każ tal-wajers tekniċi hafna (ara l-premessa 12 hawn fuq), instab li dawn it-tipi ta' prodott ikkonċernat għandhom karatteristiċi fiżiċi, kimiċi u tekniċi bażiċi identiċi jew simili għal tipi oħra tal-prodott simili li jiġi prodott u mibjugħ mill-industrija tal-Unjoni. Għaldaqstant, l-argument ma jistax jintlaq'.
- (15) Alternattivament, dawn l-utenti sostnew li l-vireg tal-wajers għandhom jiġu inklużi fid-definizzjoni tal-prodott ikkonċernat. Madankollu, il-vireg tal-wajers huma l-materja prima użata għall-produzzjoni tal-prodott ikkonċernat iżda jistgħu jintużaw ukoll għall-produzzjoni ta' prodotti differenti bħal qfieli u msiemer. Għaldaqstant, għall-kuntrarju tal-prodott li qed jiġi investigat, dan ma jikkostitwixxix prodott tal-azzar lest. Permezz ta' proċess ta' produzzjoni bil-kiesah, il-vireg tal-wajers, fost prodotti oħra, jistgħu jiġu ttrasformati fil-prodott ikkonċernat jew fi prodotti simili. Abbażi ta' dan, il-vireg tal-wajers ma jistgħux jiġu inklużi fl-ambitu tal-prodott fis-sens tar-Regolament bażiku.
- (16) Abbażi ta' dan ta' hawn fuq, id-definizzjoni tal-prodott ikkonċernat u l-prodott simili fil-premessi minn 21 sa 24 tar-Regolament provviżorju huma b'dan ikkonfermati.

3. SUSSIDJAR

3.1. Introduzzjoni

- (17) Fil-premessa 25 tar-Regolament provviżorju, saret referenza għall-iskemi li ġejjin, li allegatament jinvolvu l-ghoti ta' sussidji kumpensatorji:
- (a) Skema ta' Kreditu ta' Dazju fuq l-Importazzjoni (Duty Entitlement Passbook Scheme - "DEPBS");
 - (b) Skema ta' Restituzzjoni tad-Dazju (Duty Drawback Scheme - "DDS");
 - (c) Skema għall-Awtorizzazzjoni bil-Quddiem (Advance Authorisation Scheme - "AAS");
 - (d) Skema ta' Ogġetti Kapitali għall-Promozzjoni tal-Esportazzjoni (Export Promotion Capital Goods Scheme - "EPCGS");
 - (e) Skema ta' Kreditu għall-Esportazzjoni (Export Credit Scheme - "ECS");
 - (f) Skema ta' Ffokar fuq is-Suq (Focus Market Scheme - "FMS");
 - (g) Żoni Ekonomiċi Speċjali/Unitajiet Orjentati Lejn L-Esportazzjoni (Special Economic Zones/Export Oriented Units - "SEZ/EOU").
- (18) L-industrija tal-Unjoni allegat li l-Kummissjoni kienet naqset milli tqis għadd ta' skemi ta' sussidju, speċjalment dawk reġjonali, u b'rizultat ta' dan temmen li s-sussidji li rċevew il-produtturi Indjani kienu sottomvalutati. L-allegazzjoni hija bla bażi. Il-Kummissjoni investigat l-iskemi ta' sussidju nazzjonali u lokali kollha li jinsabu fl-ilment. Madankollu, il-Kummissjoni sabet li matul il-PI l-produtturi esportaturi magħżula fil-kampjun kienu rċevew sussidji biss fir-rigward tal-iskemi elenkati fil-premessa 14 ta' hawn fuq.
- (19) L-industrija tal-Unjoni sostniet ukoll li billi fl-investigazzjoni parallela tal-antidumping instab li d-dejta ppreżentata mill-produtturi Indjani magħżula fil-kampjun ma kinitx affidabbli u ġie applikat l-Artikolu 18 tar-Regolament tal-Kunsill (KE) Nru 1225/2009⁽²⁾, l-Artikolu 28 korrispondenti tar-Regolament bażiku għandu jiġi ugwalment applikat fl-investigazzjoni attwali. Madankollu, l-Artikolu 28 tar-Regolament bażiku japplika biss jekk jiġu sodisfatti l-kundizzjonijiet tiegħu, li ma kienx il-każ fir-rigward tal-informazzjoni pprovduta mill-produtturi Indjani magħżula fil-kampjun. Għaldaqstant, il-pretenzjoni ma tistax tintlaq'.
- (20) L-investigazzjoni wriet li d-DEPBS, id-DDS u l-AAS kollha jiffurmaw parti minn mekkaniżmu ta' sussidju wiehed, li huwa mekkaniżmu ta' restituzzjoni tad-dazju.

⁽¹⁾ Il-Kawża T- 170/94 Shanghai Bicycles [1997] Ġabra II-1383, para-grafu 64.

⁽²⁾ Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea (GU L 343, 22.12.2009, p. 51).

L-Indja użat diversi tipi ta' dan il-mekkaniżmu fuq żmien twil, u mmodifikat sottomekkaniżmi individwali b'mod frekwenti. L-investigazzjoni wriet li huwa xieraq li jiġu analizzati dawn is-sottomekkaniżmi flimkien, billi l-esportaturi tipikament ikollhom jagħzlu bejniethom (huma reċiprokament esklużivi), u f'każ li wiehed mis-sottomekkaniżmi ma jtkomplexx, jaqilbu għal ieħor.

- (21) Fin-nuqqas ta' kummenti oħra, il-premessi minn 25 sa 28 tar-Regolament provvizorju huma kkonfermati.

3.2. Skema ta' Kreditu ta' Dazju fuq l-Importazzjoni (Duty Entitlement Passbook Scheme - "DEPBS")

- (22) Wiehed mill-produtturi esportaturi Indjani magħżula fil-kampjuni argumenta li d-DEPBS ma għandhiex titqies bħala sussidju kumpensatorju, billi l-ghan tal-iskema huwa li jitpaċew id-dazji doganali fuq l-importazzjonijiet. Barra minn hekk, ġie allegat li għall-prodott investgati, ma hemm l-ebda produzzjoni domestika ta' inputs, għalhekk huwa raġonevoli li wiehed jassumi li l-importazzjonijiet kollha ġew intaxxati b'5 %, u li l-limitu massimu stabbilit mill-Gvern tal-Indja ("GTI") jiżgura li ma jkun hemm l-ebda kumpens żejjed. Kif ġie spjegat fil-premessa 38 tar-Regolament provvizorju, din l-iskema ma tistax titqies bħala sistema permissibbli ta' restituzzjoni tad-dazju jew sistema sostituta ta' restituzzjoni fil-kuntast tat-tifsira tal-Artikolu 3(1)(a)(ii) tar-Regolament bażiku billi ma tikkonformax mar-regoli stabbiliti fil-punt (i) tal-Anness I, l-Anness II (definizzjoni u regoli għar-restituzzjoni) u l-Anness III (definizzjoni u regoli għas-sistema sostituta ta' restituzzjoni) tar-Regolament bażiku. B'mod partikulari, esportatur li jibbenefika minn DEPBS ma għandu l-ebda obbligu li attwalment jikkonsma l-prodotti importati bla hlas ta' dazju fil-proċess ta' produzzjoni tiegħu u l-ammont ta' kreditu mhuwiex ikkalkulat fir-rigward tal-valur attwali tal-inputs użati. Fl-aħħar nett, esportatur huwa eliġibbli għall-benefiċċji tad-DEPBS irrispettivament minn jekk jimportax xi inputs jew le. Sabiex jinkiseb il-benefiċċju, huwa biżżejjed li esportatur sempliċement jesperta l-prodotti mingħajr ma juri li ġie importat xi materjal tal-input.

Il-GTI naqas milli jistabbilixxi sistema li tgħaqqad l-ammont ta' dazju eżentat fuq l-inputs importati mal-konsum tagħhom fil-prodotti esportati. Min-naħa tagħhom, il-kumpaniji li jibbenefikaw minn din l-iskema wkoll ma kellhomx mekkaniżmu fis-seħh biex juru li ma rċewew l-ebda remisjoni żejda. Barra minn hekk, fir-rigward tan-nuqqas ta' kumpens żejjed f'dan il-każ speċifiku, il-kumpanija naqset milli turi li dan kien il-każ, setgħet, pereżempju, ibbenefikat minn kumpens għal prodotti importati oħrajn jew setgħet ibbenefikat minn kumpens għal inputs importati mingħajr ma tkun ikkunsmathom għall-produzzjoni tal-prodott ikkonċernat. Ta' min jinnota wkoll li d-dikjarazzjoni li ma hemm l-ebda produzzjoni domestika ta' inputs hija żbaljata billi mill-inqas wahda mill-kumpaniji investigati pproduciethom domestikament filwaqt li ż-żewġ kumpaniji investigati l-oħra kienu qed jixtru minn produttur

domestiku, u mhux minn negozjant importatur domestiku. Għaldaqstant, dawn l-argumenti ma jistgħux jintlaqgħu.

- (23) Parti wahda argumentat li f'każ ta' bejgħ tal-liċenzja ta' DEPBS, il-prezz attwali tal-bejgħ kien aktar baxx mill-valur tal-liċenzja u għaldaqstant il-benefiċċju kumpensatorju kien aktar baxx minn dak stabbilit provvizorjament. Madankollu, il-benefiċċju skont din l-iskema ġie kkalkulat abbażi tal-ammont ta' kreditu mogħti fil-liċenzja irrispettivament minn jekk il-liċenzja ntużatx biex tpaċi d-dazji doganali fuq l-importazzjonijiet jew jekk il-liċenzja ġietx mibjugħa. Kull bejgħ ta' liċenzja bi prezz inqas mill-valur nominali tagħha huwa deċiżjoni purament kummerċjali li ma tiddilx l-ammont tal-benefiċċju li wiehed jirċievi skont din l-iskema. Għaldaqstant, dan l-argument ma jistax jintlaqa'.
- (24) Il-GTI argumenta li d-DEPBS ġiet irtirata matul il-PI u għaldaqstant ma għandhiex tiġi kkompensata. Barra minn hekk, huma argumentaw li billi r-restituzzjoni tad-dazju mhijiex programm suċċessur tad-DEPB, id-DEPB ma tistax tiġi kkompensata. Tabilhaqq, id-DEPBS ma baqgħetx teżisti fit-30 ta' Settembru 2011, matul il-PI. Madankollu, is-sussidjar kompli jeżisti. Bħala alternattiva għad-DEPBS, instab li l-esportaturi rċewew benefiċċji taht l-AAS u speċjalment id-DDS. Kif deskritt fil-premessi minn 42 sa 44 tar-Regolament provvizorju, l-AAS u d-DDS ġew aġġustati biex jorganizzaw tranzizzjoni bla intoppi mid-DEPBS. Barra minn hekk, in-natura tal-benefiċċji fit-tliet skemi, jiġifieri dhul ċedut fil-forma ta' eżenzjoni mid-dazji doganali, huwa eżattament l-istess. Għaldaqstant, il-kumpaniji għandhom għażla liema skema jużaw għat-tpaċija tad-dazji doganali. Għalhekk, minkejja li d-DEPS ma baqax jeżisti f'nofs il-PI, is-sussidji mogħtija mill-GTI matul il-PI għandhom jiġu kkompensati għaliex is-sistema komprensiva ta' benefiċċji kompliet billi, għaraġunijiet stabbiliti fil-premessa 20, l-iskemi kollha ta' restituzzjoni tad-dazju jiffurmaw mekkaniżmu ta' sussidju wiehed b'sottomekkaniżmi differenti li ta' spiss jinbidlu. Għaldaqstant, dan l-argument ma' jistax jintlaqa'.
- (25) B'reazzjoni għall-iżvelar definittiv, il-GTI tenna l-argumenti tiegħu dwar l-irtirar tad-DEPBS wara żvelar definittiv. Madankollu, billi ma ġew preżentati l-ebda argumenti godda li jwasslu għal bidla tal-konkluzjoni fir-rigward tal-bdil tas-sussidjar skont in-nuqqas tad-DEPBS bid-DDS aġġustata, dan l-argument ma' jistax jintlaqa'.
- (26) Fin-nuqqas ta' kummenti oħra, il-premessi minn 29 sa 47 tar-Regolament provvizorju huma kkonfermati.
- (27) Barra minn hekk, instab li l-produttur esportatur Indjan KEI kien qed juża d-DEPBS matul il-PI. Ir-rata tas-sussidju kienet tammonta għal 0,50 %.

3.3. Skema ta' Restituzzjoni tad-Dazju (Duty Draw-back Scheme - "DDS")

- (28) Il-GTI argumenta li d-DDS ma għandhiex titqies bħala sussidju kumpensatorju, billi l-għan tal-iskema huwa li jitpaċew id-dazji fuq l-importazzjonijiet u d-dazji tas-sisa mħallsa fuq l-inputs. Kif ġie spjegat fil-premessa minn 58 sa 60 tar-Regolament provviżorju, din l-iskema ma tistax titqies bħala sistema permissibbli ta' restituzzjoni tad-dazju jew sistema sostituta ta' restituzzjoni fil-kuntast tat-tifsira tal-Artikolu 3(1)(a)(ii) tar-Regolament bażiku billi ma tikkonformax mar-regoli stabbiliti fil-punt (i) tal-Anness I, l-Anness II u l-Anness III tar-Regolament bażiku. B'mod partikulari, ma hemm l-ebda sistema jew proċedura fis-sehh biex tikkonferma liema inputs jiġu kkunsmati fil-proċess tal-produzzjoni tal-prodott esportat jew jekk kienx hemm pagamenti żejda ta' dazji tal-importazzjoni fis-sens tal-punt (i) tal-Anness I u l-Annessi II u III tar-Regolament bażiku. Fl-aħhar nett, esportatur huwa eliġibbli għall-benefiċċji tad-DDS irrispettivament minn jekk jimpurtax xi materjali tal-input jew le. Sabiex jinkiseb il-benefiċċju, huwa biżżejjed li esportatur sempliċiment jesporta l-prodotti mingħajr ma juri li ġie importat xi materjal tal-input. Dan ta' hawn fuq ġie kkonfermat mill-iskoperti li saru fil-kumpaniji li saritilhom żjara u mil-leġislazzjoni korrispondenti, jiġifieri ċ-ċirkolari Nru 24/2001 tal-GTI kif spjegat fil-premessa 60 tar-Regolament provviżorju. Barra minn hekk, fis-sottomissjoni tagħha, il-GTI stess ammetta fil-paragrafu 32 taċ-ċirkolari li d-DDS tista' tirriżulta f'remissjoni żejda. Għaldaqstant, l-argument tal-GTI ma jistax jintlaqa'.

- (29) Il-GTI kompla jargumenta li, għalkemm is-sistema ta' verifika għall-konsum ta' inputs ma kinitx kompluta, b'mod partikulari minhabba n-numru għoli ta' benefiċjarji u l-piż amministrattiv involut biex jiġu kkontrollati kollha kemm huma, għandu jiġi aċċettat il-mekkanizmu ta' verifika fis-sehh abbażi ta' teħid ta' kampjuni. Madankollu, dan l-argument ma jistax jintlaqa' billi mhuwiex previst fl-Artikoli 3(1)(a)(ii), fil-punt (i) tal-Anness I, l-Anness II jew l-Anness III tar-Regolament bażiku.

- (30) Fin-nuqqas ta' kummenti oħra, il-premessi minn 48 sa 64 tar-Regolament provviżorju huma kkonfermati.
- (31) Barra minn hekk, instab li l-produttur esportatur Indjan, KEI Industries, kien qed juża d-DDS matul il-PI. Ir-rata tas-sussidju kienet tammonta għal 0,29 %.

3.4. Skema għall-Awtorizzazzjoni bil-Quddiem (Advance Authorisation Scheme - "AAS")

- (32) Wiehed mill-produtturi esportaturi Indjani magħżula fil-kampjun argumenta li l-AAS għandha titqies bħala sistema ta' restituzzjoni tad-dazju, għaliex il-materjali importati jintużaw biex jipproduċu l-prodotti esportati. Kif spjegat fil-premessa 76 tar-Regolament provviżorju, is-sottoskema użata fil-każ preżenti ma tistax titqies bħala sistema permissibbli ta' restituzzjoni tad-dazju jew sistema sostituta ta' restituzzjoni tad-dazju fis-sens tal-Artikolu 3(1)(a)(ii) tar-Regolament bażiku. Din ma tikkonformax mar-regoli stabbiliti fil-punt (i) tal-Anness

I, l-Anness II jew l-Anness III tar-Regolament bażiku. Il-GTI ma applikax sistema jew proċedura ta' verifika b'mod effettiv biex jikkonferma jekk l-inputs għall-produzzjoni ġewx ikkunsmati fil-produzzjoni tal-prodott esportat u f'liema ammonti (l-Anness II(II)(4) tar-Regolament bażiku u, fil-każ ta' skemi ta' sostituzzjoni għar-restituzzjoni ta' dazju, l-Anness III(II)(2) tar-Regolament bażiku). Barra minn hekk, ir-Regoli Standard ta' Input-Output (Standard Input Output Norms - "SIONs") għall-prodott ikkonċernat ma kinux preċiżi biżżejjed u ma jistgħux jikkostitwixxu sistema ta' verifika ta' konsum attwali. L-għamla ta' dawk in-normi standard ma tippermettix li l-GTI jivverifika b'biżżejjed preċiżjoni liema ammonti ta' inputs ġew ikkunsmati fil-produzzjoni tal-prodotti esportati. Barra minn hekk, il-GTI ma wettaqx eżami ulterjuri abbażi tal-inputs attwali involuti, kif spjegat fil-premessa 73 tar-Regolament provviżorju, għalkemm dan normalment ikollu jsir fin-nuqqas ta' sistema ta' verifika applikata b'mod effettiv (l-Anness II(II)(5) u l-Anness III(II)(3) tar-Regolament bażiku). Għaldaqstant, is-sottoskema hija kumpensatorja, u l-argument huwa rifjutat.

- (33) Fin-nuqqas ta' kummenti oħra, il-premessi minn 65 sa 80 tar-Regolament provviżorju huma kkonfermati.

- (34) Il-produttur esportatur Indjan, KEI Industries, instab li ma użax l-AAS matul il-PI.

3.5. Skema ta' Ogġetti Kapitali għall-Promozzjoni tal-Esportazzjoni (Export Promotion Capital Goods Scheme - "EPCGS")

- (35) Mal-iżvelar definittiv, wiehed mill-produtturi esportaturi Indjani kkommenta dwar żball ta' kalkulażzjoni. Dan il-kumment huwa parzjalment ġustifikat u ġie rikonoxxut fil-kalkolu tal-ammont sussidjat. Billi l-marġni ta' sussidju totali għal din il-kumpanija kien taht il-livell *de minimis* anke qabel din il-korrezzjoni, l-aġġustament la jbidel il-livell finali tad-dazju kumpensatorju ta' din il-kumpanija u lanqas ma jaffettwa l-marġni ta' sussidju medju kkal-kulat għall-kumpaniji li kkooperaw iżda li mhumieq fil-kampjun jew il-marġni tas-sussidju għall-pajjiż kollu.

- (36) Minbarra dan ta' hawn fuq, il-premessi minn 81 sa 91 tar-Regolament provviżorju huma kkonfermati.

- (37) Il-produttur esportatur Indjan, KEI Industries, instab li ma bbenefikax mill-EPCGS matul il-PI fir-rigward tal-prodott ikkonċernat.

3.6. Skema ta' Kreditu għall-Esportazzjoni (Export Credit Scheme - "ECS")

- (38) Il-GTI argumenta li fil-premessa 92 tar-Regolament provviżorju l-Kummissjoni ċitat b'mod inkorrekt il-baži legali tal-ECS. Il-GTI indika li ċ-Ċirkolari Prinċipali DBOD

Nru DIR(Exp.) BC 01/04.02.02/2007-2008 ("MC 07-08") u ċ-Ċirkulari Principali DBOD Nru DIR(Exp) BC 09/04.02.02/2008-09 ("MC 08-09") ġew aġġornati u dawn kienu ċ-Ċirkulari Principali DBOD Nru DIR(Exp) BC 06/04.02.002/2010-11 ("MC 10-11") u ċ-Ċirkulari Principali DBOD Nru DIR(Exp) BC 04/04.02.002/2011-2012 ("MC 11-12") li kkostitwixxew il-bażi legali għall-ECS matul il-PI. L-osservazzjoni tal-GTI hija korretta f'dan ir-rigward.

(39) Il-GTI argumenta wkoll li kieku l-bażi legali aġġornata xierqa għet meqjusal-Kummissjoni kien ikollha tiehu nota li l-limiti massimi tar-rata tal-imghax applikabbli għall-krediti għall-esportazzjoni li huma obbligatorji, li qabel kienu magħmula obligatorji mill-Bank ta' Riżerva tal-Indja ("RBI") għall-banek kummerċjali, ma baqgħux jeżistu qabel il-PI fir-rigward tal-krediti għall-esportazzjoni frupi. Għaldaqstant, sa fejn huma kkonċernati l-krediti frupi, din l-iskema ma tistax tibqa' titqies bhala sussidju. L-investigazzjoni wriet li żewġ kumpaniji magħżula fil-kampjun ibbenefikaw fil-prattika minn krediti ta' esportazzjoni minn banek privati b'rati taht ir-rata ta' referenza stabbilita mill-Bank tal-Indja. L-investigazzjoni ma wrietx loġika kummerċjali għaliex dawn il-banek privati jipprovdu krediti b'rati mraħhsa u li apparentement kienu qed jagħmlu telf. Dawn il-prattiki tas-self tal-banek jistgħu jissuġġerixxu li għad hemm l-involvement tal-gvern. Madankollu, l-investigazzjoni ma sabitx provi tal-livell meħtieġ skont ir-regoli tad-WTO biex jiddeterminaw xi delega jew direttiva kontinwa fir-rigward tal-banek kummerċjali. Għaldaqstant, il-Kummissjoni ddeċidiet li ma tghoddx il-benefiċċju tar-rati mraħhsa bhala sussidju skont din is-sottoskema, fin-nuqqas ta' provi biżżejjed ta' direzzjoni u/jew kontribuzzjoni finanzjarja mill-GTI.

(40) Fl-aħhar nett, il-GTI argumenta li l-aħhar aġġornament ta' ċ-Ċirkulari Principali - DBOD Nru DIR(Exp) BC. 06/04.02.002/2012-13 ("MC 12-13"), li kien dahal fis-seħh xahrejn wara tmiem il-PI, kien hassar il-limiti massimi tar-rati tal-imghax ta' krediti ta' esportazzjoni anke fir-rigward tal-krediti f'munita barranija. Il-GTI invoka l-Artikolu 15(1) tar-Regolament bażiku antisusidji u jargumenta li f'każ bhal dan anki dan l-element tal-iskema tal-kreditu għall-esportazzjoni ma għandux jiġi kkompensat, għaliex id-direzzjoni governattiva tal-banek tnehhiet. Għalkemm fl-MC 12-13 sottomess hemm dispożizzjoni li tagħti l-libertà lill-banek kummerċjali li jiddeterminaw ir-rati tal-imghax fuq il-krediti ta' esportazzjoni fil-munita barranija b'effett minn Mejju 2012 kif iddikjarat mill-GTI, tali bidla fl-istruzzjonijiet tar-RBI għall-banek privati matul l-investigazzjoni mhijiex biżżejjed wahidha biex tiġi eskluża din l-iskema, billi d-direzzjoni governattiva tista' tkompli b'mod informali u dan ikun is-suġġett ta' investigazzjoni ulterjuri. Madankollu, fir-rigward tal-konkluzjoni ta' hawn fuq dwar is-sottoskema li tikkonċerna l-krediti għall-esportazzjoni frupi, il-Kummissjoni ddeċidiet li ma tikkompensax din is-sottoskema li tikkonċerna l-krediti f'munita barranija f'dan l-istadju.

(41) Fid-dawl ta' dan ta' hawn fuq, ir-rati tad-dazju se jiġu aġġustati fejn applikabbli.

3.7. Skema ta' Ffokar fuq is-Suq (Focus Market Scheme - "FMS")

(42) Mal-iżvelar definittiv, il-GTI sottometta kummenti dwar l-FMS. Il-GTI argumenta li l-iskema hija ġeografikament marbuta ma' pajjiżi li mhumieq parti mill-Unjoni u għaldaqstant tista' ma tiġix ikkompensata mill-Unjoni. Madankollu, il-GTI ma kienx kapaċi jargumenta la l-implimentazzjonijiet prattiċi tal-iskema u lanqas li l-benefiċċju tal-FMS jista' jintuża għall-prodott ikkonċernat, jiġifieri l-fatt li l-krediti tad-dazju taht l-FMS huma trasferibbli liberament u li jistgħu jintużaw għall-hlasijiet ta' dazji doganali fuq importazzjonijiet sussegwenti ta' kwalunkwe inputs jew oġġetti fosthom beni kapitali. Għaldaqstant, dan l-argument ma ntlax billi l-investigazzjoni wriet li l-prodott ikkonċernat jista' jibbenefika, u qiegħed jibbenefika, minn din l-iskema meta jiġi esportat lejn l-Unjoni.

(43) Fin-nuqqas ta' kummenti ohra, il-premessi minn 101 sa 111 tar-Regolament provvizorju huma kkonfermati.

(44) Il-produttur esportatur Indjan, KEI Industries, instab li ma użax l-FMS matul il-PI.

3.8. Skema ta' Unitajiet Orjentati lejn l-Esportazzjoni (Export Oriented Units Scheme - "EOUS")

(45) Mal-iżvelar definittiv, l-uniku produttur esportatur investigat li juża l-EOUS ikkummenta dwar din l-iskema. Il-kumpanija tenniet li l-Kummissjoni għandha tuża metodu differenti biex tikkalkula l-benefiċċju riċevut bl-EOUS. Il-kumpanija argumentat li ċerti benefiċċji bl-EOUS għandhom jiġu trattati bhala skema ta' restituzzjoni tad-dazju permessibbli fis-sens tal-Anness II u III tar-Regolament bażiku u li għaldaqstant ma għandhomx ikunu kumpensatorji.

(46) Madankollu, instab li irrISPettivament mill-metodu ta' kkalkular użat, ir-rata ta' sussidjar għal din l-iskema ma jaqbiżx iż-0,95 %, jiġifieri l-marġni ta' sussidju totali għal din il-kumpanija jibqa' taht il-livell *de minimis*. Għaldaqstant, ma nhassx neċessarju li dan l-argument jiġi analizzat aktar fil-kuntest ta' din l-investigazzjoni.

(47) Fin-nuqqas ta' kwalunkwe kumment ieħor, il-premessa 112 tar-Regolament provvizorju hija kkonfermata.

(48) Il-produttur esportatur Indjan, KEI Industries, instab li ma bbenefikax mill-EOUS matul il-PI.

3.9. Ammont ta' sussidji kumpensatorji

- (49) Wara d-deċiżjoni biex ma jingħaddux bhala sussidju l-benefiċċji taht l-ESC kif deskritt fil-premessi minn 38 sa 41, u l-korrezzjoni tal-kalkolu tal-benefiċċju taht l-EPCGS għal wahda mill-kumpaniji kif deskritt fil-premessa 35, ir-rati tad-dazju ġew aġġustati fejn applikabbli. L-ammonti definittivi ta' sussidji kumpensatorji stabbiliti skont id-dispożizzjonijiet tar-Regolament bażiku, espressi *ad valorem*, issa jvarjaw minn 0,79 % sa 3,72 %.

Skema	Kumpanija	Raajratna	Venus Group	Viraj	KEI
DEPBS (*)		0,58 %	0,93 %, 1,04 %, 1,32 %, 2,04 %	—	0,50 %
DDS (*)		0,61 %	1,14 %, 1,77 %, 1,68 %, 1,91 %	—	0,29 %
AAS (*)		2,43 %	0,15 %, 0 %, 0 %, 0 %	—	—
EPCGS (*)		0,09 %	0,02 %, 0 %, 0 %, 0 %	0,03 %	—
ECS (*)		—	—	—	—
FMS (*)		—	0,13 %, 0,71 %, 0,07 %, 0 %	—	—
EOU (*)		—	—	0,95 %	—
TOTAL		3,72 %	3,03 % (**)	0,98 % (***)	0,79 % (***)

(*) Is-sussidji mmarkati b'asterisk huma sussidji tal-esportazzjoni

(**) Margni totali tas-sussidju abbażi ta' kalkolu kkonsolidat għall-Grupp

(***) *de minimis*

- (50) Il-margni tas-sussidju kkalkulat mill-ġdid għall-kumpaniji li kkooperaw u li mhumiex inklużi fil-kampjun huwa ta' 3,41 %.

- (51) Il-margni tas-sussidju kkalkulat mill-ġdid għall-pajjiż kollu huwa ta' 3,72 %.

4. L-INDUSTRIJA TAL-UNJONI

4.1. L-industrija tal-Unjoni

- (52) Xi utenti esprimew dubbji dwar l-ġhadd ta' produtturi tal-Unjoni ddikjarat fil-premessa 116 tar-Regolament provviżorju. Huma jsostnu li għadd ta' produtturi kienu vvalutati hażin u hemm anqas produtturi preżenti fis-suq tal-Unjoni.
- (53) Il-Kummissjoni tirrimarka li t-talba ta' hawn fuq ma kinitx sostanzjata u tikkonferma, wara verifika, l-informazzjoni mogħtija fil-premessa 116 tar-Regolament provviżorju, jiġifieri li 27 produttur tal-Unjoni kienu qed jimmanifatturaw il-prodott ikkonċernat fl-Unjoni matul il-PI. Dan huwa n-numru identifikat abbażi tal-ilment, matul il-fażi tal-analiżi u matul l-investigazzjoni. Il-Kummissjoni kkuntattjat lill-produtturi tal-Unjoni kollha magħrufa u rċeviet dejta li ntuzat fil-kuntest tal-investigazzjoni attwali.

4.2. Il-produzzjoni tal-Unjoni u l-kampjunar tal-produtturi tal-Unjoni

- (54) Fin-nuqqas ta' kummenti, il-premessi minn 117 sa 119 tar-Regolament provviżorju huma kkonfermati.

5. DANNU

5.1. Il-konsum mill-Unjoni

- (55) Xi utenti sostnew li l-analiżijiet tad-dannu kellhom jinjoraw id-dejta relatata mal-2009 minhabba li l-kriżi finanzjarja li sehhet dik is-sena kellha effetti ta' distorsjoni b'mod partikulari fuq il-konsum tal-Unjoni. Madankollu, anki kieku l-2009 giet eskluża mill-analiżi, xorta jkun għad hemm xejra li qed tikber għal konsum (+ 5 %) li hija indikazzjoni ta' suq li qed jitjieb. Barra minn hekk, l-effetti negattivi tal-kriżijiet finanzjarji huma rikonnoxxuti fil-premessa 120 tar-Regolament provviżorju, iżda ġie konkluż li s-sitwazzjoni tas-suq tgiebet. Fin-nuqqas ta' kummenti ohra, il-premessa 120 tar-Regolament provviżorju hija kkonfermata.

5.2. Importazzjonijiet fl-Unjoni mill-pajjiż ikkonċernat

- (56) Il-margni tas-sussidju stabbilit għal KEI Industries huwa taht il-limitu *de minimis* previst fl-Artikolu 14(5) tar-Regolament bażiku (ara l-premessa 49 hawn fuq). Għaldaqstant, dan il-produttur esportatur jitqies li ma

bbenefikax minn skemi ta' sussidju fis-sens tal-Artikolu 3(1)(a)(ii) u l-Artikolu 3(2) tar-Regolament bażiku matul il-perjodu ta' investigazzjoni. B'riżultat ta' dan, il-volumi ta' importazzjonijiet tiegħu ġew esklużi mill-volum tal-importazzjonijiet sussidjati mill-Indja. Produttur esportatur wiehed, jiġifieri l-Venus Group, sostna li ċerti tranżazzjonijiet bi żball kienu magħduda darbtejn. Il-Kummissjoni qablet mal-produttur esportatur, għalhekk dawn it-tranżazzjonijiet tnehhew mill-volum totali tal-importazzjonijiet sussidjati mill-Indja. Għaldaqstant, il-volum, is-sehem mis-suq u l-prezz medju tal-importazzjonijiet sussidjati ġew riveduti.

- (57) Volum u sehem mis-suq tal-importazzjonijiet sussidjati:

	2009	2010	2011	PI
Volum (MT)	11 620	20 038	25 326	24 415
Indiċi (2009 = 100)	100	172	218	210
Sehem mis-suq	8,8 %	10,7 %	12,9 %	12,4 %
Indiċi (2009 = 100)	100	121	146	140

Sors: Eurostat u tweġibiet tal-kwestjonarji

- (58) Il-KEI Industries esportaw kwantitajiet limitati tal-prodott ikkonċernat matul il-PI u t-tranżazzjonijiet tal-Venus Group imsemmi hawn fuq kien jikkostitwixxi wkoll kwantitajiet limitati, għalhekk it-tnaqqis ta' dawn il-volumi tal-importazzjoni mill-volum totali tal-importazzjonijiet sussidjati mill-Indja ma jirriżultax f'tibdil li jikkonċerna x-xejriet kif deskritt fil-premessi minn 123 sa 124 tar-Regolament provviżorju. Għaldaqstant dawn il-premessi tar-Regolament provviżorju huma kkonfermati.

- (59) Prezz medju tal-importazzjonijiet sussidjati:

	2009	2010	2011	PI
Prezz medju (euro/MT)	2 419	2 856	3 311	3 259
Indiċi (2009 = 100)	100	118	137	135

Sors: Eurostat u tweġibiet tal-kwestjonarji

- (60) Kif spjegat hawn fuq, il-KEI Industries esportaw kwantitajiet limitati matul il-PI u t-tnehhija ta' ċerti tranżazzjonijiet tal-Venus Group affettwaw biss kwantitajiet limitati. Għaldaqstant, l-eskluzjoni tal-volumi tal-importazzjoni ta' KEI Industries u t-tranżazzjonijiet imsemmija hawn fuq tal-Venus Group mill-volum totali tal-importazzjonijiet sussidjati mill-Indja ma tirriżultax f'bidla sinifikanti fil-prezz medju tal-importazzjonijiet ssussidjati

Indjani jew fil-kalkoli tat-tnaqqis. Il-margni tat-tnaqqis ikkalkulat mill-ġdid huwa ta' 11,7 %. Għall-bqija, il-konklużjonijiet mill-iskoperti deskritti fil-premessi minn 128 sa 130 tar-Regolament provviżorju huma kkonfermati.

- (61) Bħala risposta għall-iżvelar finali, il-GTI argumenta li l-Kummissjoni kienet applikat it-tnaqqis *pro rata* tal-importazzjonijiet sussidjati biss fuq il-volumi tal-importazzjoni tal-produtturi esportaturi li kkooperaw sabiex jittiehed kont tal-iskoperti *de minimis* fil-KEI u t-tnehhija ta' ċerti tranżazzjonijiet magħduda darbtejn bi żball tal-Venus Group. Dan l-argument huwa bbażat fuq nuqqas ta' ftehim. Il-Kummissjoni applikat it-tnaqqis *pro rata* għall-volum shih tal-importazzjoni, inklużi l-importaturi li ma kkooperawx. Għaldaqstant, il-pretensjoni jkollha tiġi riġettata.

5.3. Qagħda ekonomika tal-industrija tal-Unjoni

- (62) Xi partijiet iddikjaraw li r-riżultati miksuba mill-industrija tal-Unjoni għandhom jitqiesu bħala raġonevolment pożittivi fil-kuntest tal-kriżi ekonomika globali u li bl-eċċezzjoni ta' indikatur tad-danni wiehed, jiġifieri s-sehem mis-suq, ebda wiehed mill-indikaturi l-oħrajn ma indika l-eżistenza ta' dannu.
- (63) Parti wahda sostniet li l-prezzijiet medji tal-bejgħ tal-industrija tal-Unjoni żdiedu b'madwar 34 %, li kien ferm aktar mill-kost tal-produzzjoni li żdied bi 13 % matul l-istess perjodu. F'dan ir-rigward jehtieg li wiehed jinnota li fil-bidu tal-perjodu kkunsidrat, jiġifieri fl-2009, l-industrija tal-Unjoni kienet qiegħda tbigh anqas mill-kost tal-produzzjoni, u rnexxielha tbigh 'il fuq mill-kost tal-produzzjoni mill-2011 'il quddiem biss.
- (64) L-investigazzjoni wriet li għalkemm xi indikaturi tad-danni bħalma huma l-volumi tal-produzzjoni u l-utilizzazzjoni tal-kapaċità seggew xejra pożittiva, jew baqgħu stabbli bħall-impjiegi, għadd ta' indikaturi oħra marbuta mas-sitwazzjoni finanzjarja tal-industrija tal-Unjoni, jiġifieri l-profittabbiltà, il-fluss tal-flus, l-investment u r-redditu fuq l-investment ma seggewx xejra sodisfaċenti matul il-perjodu kkunsidrat. Filwaqt li l-indikatur marbut mal-investimenti tjeib fl-2010, dan naqas taht iċ-ċifri tal-2009 fl-2011 u l-PI. Għalkemm huwa veru li r-redditu fuq l-investimenti tjeib mill-2009 sal-2011 u lahaq is-6,7 %, dan reġa' naqas għal 0,8 % matul il-PI. Bl-istess mod, l-indikaturi marbuta mal-profittabbiltà u l-fluss tal-flus tjeibu sal-2011 iżda reġgħu bdew jiddeterjoraw matul il-PI. Għaldaqstant, ta' min jikkonkludi li l-industrija tal-Unjoni bdiet titjeb wara l-2009, iżda sussegwentement l-irkupru tagħha naqas bl-importazzjonijiet sussidjati mill-Indja.
- (65) Fuq talba minn parti interessata ġie kkonfermat li l-livelli tal-ħażniet stabbiliti fil-premessa 153 tar-Regolament provviżorju kienu jikkonċernaw l-attività tal-kumpaniji tal-Unjoni magħżula fil-kampjun.

- (66) L-industrija tal-Unjoni sostniet li l-marġni ta' profitt immirat ta' 5 % stabbilit fl-istadju provviżorju kien baxx wisq. Il-parti ma ssostanzjatz biżżejjed il-pretensjoni tagħha. Il-premessa 148 tar-Regolament provviżorju tispjega r-raġunijiet wara l-ghażla ta' dan il-marġni ta' profitt u l-investigazzjoni ma żvelat l-ebda raġunijiet oħra biex tiddlu. Għaldaqstant, il-profitt immirat ta' 5 % jinżamm għall-ghan tal-iskoperti definittivi.
- (67) Produttur esportatur partikulari sostna li d-diffikultajiet tal-industrija tal-Unjoni huma prinċipalment minhabba problemi strutturali. Għaldaqstant, il-marġni ta' profitt immirat ta' 5 % wkoll ma kienx realistiku.
- (68) Ta' min ifakkar li skont il-kazistika ⁽¹⁾, jehtieg li l-Istituzzjonijiet jistabbilixxu l-marġni ta' profitt li l-industrija tal-Komunità tista' sserrah fuqu b'mod raġonevoli f'kundizzjonijiet normali ta' kompetizzjoni, fin-nuqqas ta' importazzjonijiet sussidjati. Fil-kaz preżenti, kien impossibbli li titwettaq din l-analiżi għall-industrija tal-Unjoni tal-prodott ikkonċernat għar-raġunijiet li ġejjin. Hemm biżżejjed informazzjoni biex jiġi kkalkulat il-marġni ta' profitt għall-prodott ikkonċernat mis-sena 2007 biss. Fl-2007, il-marġni ta' profitt kien ta' 3,7 %; mill-2008, minhabba l-kriżi finanzjarja u ekonomika, dan sar negattiv. L-ilmentatur argumenta, u l-investigazzjoni stabbilixxiet, li l-importazzjonijiet sussidjati bdew jaslu fis-suq tal-Unjoni mill-2007, meta l-volum ta' importazzjonijiet żdied minn 17 727 tunnellata fl-2006 għal 24 811,3 tunnellati. Għaldaqstant, l-Istituzzjonijiet stabbilixxew il-marġni ta' qligħ immirati abbażi tal-profitti reali f'partijiet oħra tal-industrija tal-azzar, li ma sofrewx minn importazzjonijiet iddampjati u sussidjati ⁽²⁾.

5.4. Konkluzjoni dwar id-dannu

- (69) Għaldaqstant, il-Kummissjoni tikkonkludi li l-industrija tal-Unjoni garrbet dannu materjali matul il-PI.

6. KAWŻALITÀ

6.1. L-effett tal-importazzjonijiet sussidjati

- (70) Produttur esportatur wiehed sostna li r-Regolament provviżorju injora li l-industrija tal-Unjoni kienet kapaċi tibbenefika miż-żieda fil-konsum mill-2009 u li

l-Kummissjoni ma tistax tassumi li l-industrija tal-Unjoni se tkun kapaċi żżomm is-sehem mis-suq tagħha b'mod indefinit.

- (71) B'reazzjoni għal dawn l-argumenti jehtieg li wiehed jinnota li l-investigazzjoni wriet li s-sehem mis-suq tal-importazzjoni ssussidjata Indjana kiber b'rata aktar mgħaġġla mill-konsum fis-suq tal-Unjoni. Il-volum tal-importazzjonijiet sussidjati Indjani żdied b'110 % filwaqt li l-konsum żdied b'50 % matul l-istess perjodu. Barra minn hekk, l-investigazzjoni wriet ukoll li l-prezz medju Indjan kien kostantament taht il-prezz medju tal-industrija tal-Unjoni matul l-istess perjodu u naqqas il-prezz medju tal-industrija tal-Unjoni bi 11,7 % matul il-PI. B'riżultat ta' dan, filwaqt li l-industrija tal-Unjoni bbenefikat miż-żieda fil-konsum sa ċertu punt u hija wkoll setgħet iżżid il-volumi ta' bejgħ tagħha b'40 %, hija ma setgħetx iżżomm is-sehem mis-suq tagħha kif mistenni bil-kundizzjonijiet tas-suq li qed jitjiebu u minhabba l-kapaċità libera ta' produzzjoni tal-industrija tal-Unjoni.

6.2. L-effett ta' fatturi oħrajn

6.2.1. Importazzjonijiet mhux sussidjati

- (72) Xi partijiet interessati saħqu li jehtieg li l-effett tal-importazzjonijiet mhux sussidjati jiġu vvalutati mill-ġdid fid-dawl tal-fatt li KEI Industries irċevew marġni ta' sussidju *de minimis* u li minhabba żbalji ta' għadd doppju, ċerti tranżazzjonijiet tal-Venus Group tnehhew mill-analiżi. Huma argumentaw ukoll li l-prezzijiet tal-importazzjonijiet mhux sussidjati kienu aktar baxxi mill-prezzijiet tal-importazzjonijiet sussidjati.

- (73) It-tabella hawn taht turi l-iżvilupp tal-volum tal-esportazzjonijiet mhux sussidjati u l-prezzijiet matul il-perjodu kkunsidrat, il-volum tagħhom irrappreżenta madwar terz tal-esportazzjonijiet Indjani matul il-PI u segwa l-istess xejra bhall-importazzjonijiet sussidjati.

	2009	2010	2011	PI
Volum (MT)	5 227	9 015	11 394	10 938
Volum (Indiċi)	100	172	218	210
Prezz medju (EUR/mt)	2 268	2 678	3 105	3 056
Prezz medju (Indiċi)	100	118	137	135

Sors: Twegibiet tal-kwestjonarji u Eurostat

- (74) Għaldaqstant huwa korrett li l-prezzijiet ta' importazzjonijiet mhux sussidjati kienu aktar baxxi mill-prezzijiet sussidjati. Madankollu, il-volum tal-importazzjonijiet mhux sussidjati huwa biss terz tal-volum tal-importazzjonijiet sussidjati. Għaldaqstant, id-dannu kkawżat minn

⁽¹⁾ Il-Kawża T-210/95 - Assoċjazzjoni Ewropea tal-Manifatturi tal-Fertilizzanti (European Fertilizer Manufacturer's Association - EFMA) vs il-Kunsill [1999] Gabra II-3291, il-paragrafu 60.

⁽²⁾ Ir-Regolament tal-Kunsill (KE) Nru 383/2009 tal-5 ta' Mejju 2009 li jimponi dazju definittiv ta' antidumping u li jiġbor b'mod definittiv id-dazju provviżorju impost fuq l-importazzjonijiet ta' ċerti wajers u swiegli tal-azzar mingħajr liga tal-prestressing u l-poststressing (wajers u swiegli PSC) li joriġinaw fir-Repubblika Popolari taċ-Ċina (GU L 118, 13.5.2009, p. 1); ir-Regolament tal-Kummissjoni (UE) Nru 1071/2012 tal-14 ta' Novembru 2012 li jimponi dazju antidumping provviżorju fuq importazzjonijiet ta' fittings fonduti ta' tubi jew pajpijiet bil-kamin, ta' hadid fondut malleabbli, li joriġinaw fir-Repubblika Popolari taċ-Ċina u t-Tajlandja (GU L 318, 15.11.2012, p. 10); ir-Regolament tal-Kummissjoni (UE) Nru 845/2012 tat-18 ta' Settembru 2012 li jimponi dazju antidumping provviżorju fuq l-importazzjonijiet ta' ċerti prodotti tal-azzar miksi b'materjal organiku li joriġinaw fir-Repubblika Popolari taċ-Ċina (GU L 252, 19.9.2012, p. 33).

importazzjonijiet mhux sussidjati ma jkissirx ir-rabta kawżali bejn l-importazzjonijiet sussidjati mill-Indja u d-dannu materjali mgarrab mill-industrija tal-Unjoni matul il-PI.

6.2.2. Importazzjonijiet minn pajjiżi terzi

- (75) Produttur esportatur Indjan wiehed u l-GTI tennew it-talba li r-Repubblika Popolari taċ-Ċina kellha tiġi inkluża fl-investigazzjoni u li l-impatt li l-importazzjonijiet mir-Repubblika Popolari taċ-Ċina kellhom fuq is-suq tal-Unjoni u l-industrija tal-Unjoni kien sottovalutat.
- (76) Kif imsemmi fil-premessa 170 tar-Regolament provviżorju, la fl-istadju tal-bidu u lanqas fl-istadju definittiv ma hemm prova ta' sussidju li setgħet tiġġustifika l-bidu ta' investigazzjoni kontra s-sussidju fuq importazzjonijiet li joriġinaw mir-Repubblika Popolari taċ-Ċina. Għaldaqstant, il-pretensjoni li r-Repubblika Popolari taċ-Ċina kellha tiġi inkluża fl-ambitu tal-investigazzjoni hija bla bażi u hija miċhuda.
- (77) Madankollu, l-importazzjonijiet mir-Repubblika Popolari taċ-Ċina wrew xejra li qed tiżdied matul il-perjodu kkunsidrat u laħqu sehem mis-suq ta' 8,3 % matul il-PI kif iddikjarat fil-premessa 168 tar-Regolament provviżorju. Barra minn hekk, il-prezzijiet tal-importazzjonijiet Ċiniżi kienu aktar baxxi mill-prezzijiet tal-industrija tal-Unjoni u daww tal-produtturi esportaturi Indjani fis-suq tal-Unjoni. Għaldaqstant, gie investigat aktar jekk l-importazzjonijiet mir-Repubblika Popolari taċ-Ċina setgħux ikkontribb-wixxew għad-dannu mgarrab mill-industrija tal-Unjoni u kisseru r-rabta kawżali bejn dak id-dannu u l-importazzjonijiet sussidjati Indjani.
- (78) L-informazzjoni disponibbli fl-istadju provviżorju ssuġġerixxiet li t-tahlit tal-prodott irrappreżentat mill-importazzjonijiet Ċiniżi kien differenti u li l-firxiet fejn il-prodotti Ċiniżi kienu preżenti kienu differenti meta mqabbla mal-prodotti mibjugħa mill-industrija tal-Unjoni jew anke daww il-prodotti ta' oriġini Indjana mibjugħa fis-suq tal-Unjoni.
- (79) Wara l-pubblikazzjoni tal-miżura provviżorja, il-Kummissjoni rċeviet diversi argumenti li jaċċennaw għall-possibbiltà li l-importazzjonijiet Ċiniżi bi prezz baxx matul il-PI jkisseru r-rabta kawżali bejn l-importazzjonijiet Indjani ddampjati u d-dannu materjali mgarrab mill-industrija tal-Unjoni.
- (80) L-analiżi magħmula abbażi tal-istatistiki tal-importazzjonijiet li jikkonċernaw iż-żewġ kodiċi NM li qed jiġu investigati wriet li 29 % tal-importazzjonijiet Ċiniżi saru fit-tarf l-aktar baxx tas-suq (skont il-kodiċi NM 7223 00 99). Dan parzjalment jispjega r-raġuni għaliex il-prezzijiet Ċiniżi bħala medja huma aktar baxxi minn daww tal-industrija tal-Unjoni u tal-produtturi esportaturi Indjani. L-istatistiki għall-kodiċi NM 7223 00 99 urew ukoll li l-klijenti tal-produtturi Ċiniżi kienu kkonċentrati fir-Renju Unit fejn l-industrija tal-Unjoni bażikament ma kenitx preżenti.

Prezz medju (euro/MT)	2009	2010	2011	PI
72 230 019	2 974	3 286	3 436	2 995
72 230 099	765	1 458	1 472	1 320

Sors: Eurostat

- (81) Fir-rigward tal-Kodiċi NM 7223 00 19, l-analiżijiet magħmulin abbażi tal-PCN urew li kemm l-industrija tal-Unjoni kif ukoll il-produtturi Indjani kienu qegħdin jikkompetu fl-oghla tarf tas-suq fejn il-prezzijiet setgħu jtilgħu sa erba' darbiet oghla mill-prezzijiet fit-tarf l-aktar baxx fl-istess NM ⁽¹⁾. L-investigazzjoni wriet ukoll li, b'mod ġenerali, il-varjazzjonijiet fil-prezzijiet huma marbuta mat-tip ta' prodott u l-kontenut tan-nikil. Barra minn hekk, l-investigazzjoni wriet li l-esportaturi Ċiniżi fil-biċċa l-kbira tagħhom ibighu t-tipi ta' prodott ta' kwalità iżjed baxxa li jaqgħu fil-kodiċi NM imsemmi hawn fuq fis-suq tal-Unjoni. Għaldaqstant, it-tahlit ta' prodotti jsir fattur predominanti fl-evalwazzjoni tal-importazzjonijiet Ċiniżi.
- (82) Fir-rigward tal-livell tal-prezzijiet tal-importazzjonijiet mir-Repubblika Popolari taċ-Ċina, jehtieg li jiġi rrimarkat li mill-2009 sal-PI l-prezz medju tal-importazzjonijiet Ċiniżi baqa' oghla mill-prezzijiet tal-produtturi esportaturi Indjani sussidjati, kif jista' jidher mit-tabella li ġejja li turi l-prezz medju tal-esportazzjonijiet Indjani sussidjati li jaqgħu fil-kodiċi NM 7223 00 19.

Prezz medju (euro/MT)	2009	2010	2011	PI	IP + 1
73 320 019	2 974	3 286	3 436	2 995	3 093

Sors: Eurostat

- (83) Fil-PI għall-ewwel darba l-prezz medju tal-importazzjonijiet Ċiniżi waqa' taht dak tal-prezz tal-importazzjonijiet Indjani għall-importazzjonijiet sussidjati. Madankollu, instab li din l-osservazzjoni kienet ta' natura temporanja billi l-livell tal-prezz Ċiniż fis-sena ta' wara l-PI żdied u reġa' kien oghla mill-prezzijiet Indjani.
- (84) Barra minn hekk, it-tqabbil bejn il-volumi tal-importazzjoni mill-Indja u mir-Repubblika Popolari taċ-Ċina wera li fi kwalunkwe punt matul il-perjodu kkunsidrat u b'mod partikolari matul il-PI, l-importazzjonijiet mir-Repubblika Popolari taċ-Ċina kienu fl-livelli hafna aktar baxxi mill-importazzjonijiet mill-Indja. Il-volumi tal-importazzjoni għar-Repubblika Popolari taċ-Ċina kienu jammontaw għal bażikament inqas minn nofs it-total tal-importazzjonijiet mill-Indja.
- (¹) Madankollu, ta' min jinnota li kemm l-industrija tal-Unjoni kif ukoll il-produtturi esportaturi Indjani huma preżenti wkoll fit-tarf l-aktar baxx tas-suq, anki jekk sa livell aktar baxx.

(85) Abbażi ta' dak li ntqal hawn fuq, ġie kkonfermat li proporzjon sinifikanti tal-importazzjonijiet Ċiniżi matul il-PI huma differenti mit-taħlit ta' prodotti mill-industrija tal-Unjoni u li kwalunkwe kompetizzjoni diretta mal-prodotti li ġew prodotti u mibjugħa mill-industrija tal-Unjoni hija limitata.

(86) Għaldaqstant, l-importazzjonijiet mir-Repubblika Popolari taċ-Ċina ma setgħux affettwaw il-qagħda tal-industrija tal-Unjoni sal-punt li tkisser ir-rabta kawżali bejn l-importazzjonijiet sussidjati mill-Indja u d-dannu mgarrab mill-industrija tal-Unjoni. Għaldaqstant, il-premessa 168 tar-Regolament provviżorju hija kkonfermata.

6.2.3. Kompetizzjoni minn produtturi oħrajn fl-Unjoni

(87) Parti wahda argumentat li l-prestazzjoni finanzjarja fqira tal-produtturi tal-Unjoni setgħet kienet ikkawżata minn kompetizzjoni minn produtturi oħrajn tal-Unjoni li ma kinux ilmentaturi jew li ma esprimewx l-appoġġ tagħhom għall-investigazzjoni fil-bidu tal-każ.

(88) Is-sehem mis-suq ta' produtturi oħrajn fl-Unjoni żviluppa kif ġej:

	2009	2010	2011	PI
Volum (MT)	34 926	55 740	55 124	55 124
Indiċi (2009 = 100)	100	160	158	158
Sehem mis-suq ta' produtturi oħrajn fl-Unjoni	26,6 %	29,8 %	28,1 %	27,9 %

Sors: Ilment

(89) Il-produtturi tal-Unjoni li ma kinux ilmentaturi u li ma esprimewx speċifikament appoġġ għall-investigazzjoni ammontaw għal 44 % tal-bejgħ totali tal-Unjoni rrapportat fil-premessa 139 tar-Regolament provviżorju. Il-volum tal-bejgħ tagħhom żdied bi 58 % minn stima ta' 34 926 tunnellata fl-2009 għal 55 124 tunnellata matul il-perjodu kkunsidrat. Madankollu, dan it-tkabbir huwa relattivament żgħir jekk imqabbel mat-tkabbir tal-importazzjonijiet issussidjati mill-Indja fl-istess perjodu (+ 110 %). Barra minn hekk, is-sehem mis-suq ta' daww il-produtturi tal-Unjoni baqa' relattivament stabbli matul il-perjodu kkunsidrat u ma nstabat l-ebda indikazzjoni li l-prezzijiet tagħhom kienu aktar baxxi minn daww tal-produtturi tal-Unjoni inkluzi fil-kampjun. Għaldaqstant, ġie konkluż li l-bejgħ tagħhom fis-suq tal-Unjoni ma kkontribwixxiex għad-dannu mgarrab mill-industrija tal-Unjoni.

6.3. Konklużjoni dwar il-kawżalità

(90) Fin-nuqqas ta' kummenti, il-premessi minn 176 sa 179 tar-Regolament provviżorju huma kkonfermati.

7. L-INTERESS TAL-UNJONI

7.1. Kunsiderazzjonijiet ġenerali

(91) Fin-nuqqas ta' kummenti, il-premessa 180 tar-Regolament provviżorju hija kkonfermata.

7.2. L-interess tal-industrija tal-Unjoni

(92) Fin-nuqqas ta' kummenti, il-premessi minn 181 sa 188 tar-Regolament provviżorju huma kkonfermati.

7.3. L-interess tal-utenti

(93) Wara l-impożizzjoni tal-miżuri provviżorji, seba' utenti u assoċjazzjoni wahda tal-utenti kkuntattjaw lill-Kummissjoni u wrew interess li jikkooperaw fl-investigazzjoni. Wara t-talba tagħhom, intbagħtullhom kwestjonarji f'April 2013. Madankollu, żewġ utenti biss wiegħbu għall-kwestjonarju shih u, b'mod ġenerali, l-utenti li kkooperaw irrappreżentaw 12 % tal-importazzjonijiet totali mill-Indja matul il-PI u 2,5 % tal-konsum totali tal-Unjoni. L-impatt ekonomiku tal-miżuri fuq l-utenti ġie vvalutat mill-ġdid abbażi tad-dejta l-ġdida disponibbli fit-tweġibiet għall-kwestjonarju u żewġ utenti saritilhom zjara sabiex tiġi vverifikata l-informazzjoni pprovduta.

(94) L-utenti sostnew li l-livell ta' profittabbiltà ta' 9 %, li kien iddikjarat fil-premessa 191 tar-Regolament provviżorju, kien għoli wisq u ma kienx rappreżentattiv għall-industrija tal-utenti. Wara li waslu t-tweġibiet ulterjuri għall-kwestjonarju, il-profittabbiltà medja tal-utenti kollha li kkooperaw giet ikkalkulata mill-ġdid u giet stabbilita għal 2 % fuq il-fatturat.

(95) Instab ukoll li, bħala medja, fir-rigward tal-utenti li kkooperaw, ix-xiri mill-Indja kien jikkostitwixxi 44 % tax-xiri totali tal-prodott ikkonċernat, u li l-Indja rrapprezentat is-sors esklużiv ta' provvista għaż-żewġ utenti li kkooperaw. Matul il-PI, il-fatturat tal-prodott li inkorpora l-prodott ikkonċernat irrappreżenta medja ta' 14 % tal-fatturat tal-utenti li kkooperaw.

(96) Jekk wiehed jassumi li l-agħar sitwazzjoni possibbli għas-suq tal-Unjoni, jiġifieri li l-ebda zieda potenzjali fil-prezz ma tghaddi għall-katina ta' distribuzzjoni u li l-utenti jkomplu jixtru mill-Indja bil-volumi preċedenti, l-impatt tad-dazju fuq il-profittabbiltà tal-utenti miksub minn attivitajiet li jużaw jew li jinkorporaw il-prodott mehtieġ ikun ifisser tnaqqis medju b'0,25 punti perċentwali.

(97) Il-Kummissjoni tagħraf li l-impatt se jkun aktar importanti, fuq livell individwali, għal daww l-utenti li jġibu l-importazzjonijiet kollha tagħhom mill-Indja. Madankollu,

dawn huma relattivament ftit (tnejn mill-utenti li kkoo-peraw). Barra minn hekk, huma għandhom il-possibbiltà, sakemm il-produttur Indjan tagħhom jikkoopera, li jitolbu l-hlas lura tad-dazji skont l-Artikolu 21 tar-Regolament bażiku, jekk il-kundizzjonijiet kollha għal tali restituzzjoni jkunu sodisfatti.

- (98) Xi utenti tennew it-tassib li l-miżuri jolqtu ċerti tipi ta' wajers li mhumiex prodotti fl-Ewropa, jiġifieri tipi inklużi fl-hekk imsejha Serje 200 kif deskritt fil-premessa 194 tar-Regolament provviżorju. Skont l-utenti, in-nuqqas ta' produzzjoni fl-Unjoni huwa minhabba d-domanda limitata u l-ispeċifità tal-proċess ta' produzzjoni.
- (99) Madankollu, l-investigazzjoni wriet li dawn it-tipi ta' wajers tal-azzar inossidabbli huma prodotti mill-industrija tal-Unjoni u li huma jirrappreżentaw sehem limitat tas-suq tal-Unjoni. Hemm ukoll sors ta' provvista alternattiv disponibbli għall-utenti minn pajjiżi li mhumiex suġġetti għal miżuri ta' antidumping jew antisussidji. Barra minn hekk, żewġ produtturi esportaturi Indjani rċewew rata ta' dazju kumpensatorju ta' 0 %, għalhekk l-impożizzjoni tal-miżuri mhux se jkollha effetti sinifikanti fuq il-provvisti minnhom. Barra minn hekk, tipi oħra ta' prodotti ta' wajers tal-azzar inossidabbli jistgħu jintużaw għall-istess għanijiet. Għaldaqstant, l-impożizzjoni tal-miżuri ma jistax ikollha impatt sinifikanti fuq is-suq tal-Unjoni jew fuq dawn l-utenti. Għaldaqstant, din il-pretensjoni hija miċhuda.
- (100) Xi utenti rrimarkaw dwar iż-żmien itwal ta' kunsinna għall-prodott simili mill-produtturi tal-Unjoni meta mqabbel maż-żmien tal-kunsinna tal-prodott ikkonċernat mill-Indja. Madankollu, il-possibbiltà għall-kummerċjanti u n-negozjanti jaħżnu l-prodotti u li jsiru disponibbli minnufih ma timminax il-provi fattwali tal-effetti negattivi tal-importazzjonijiet sussidjati. Għaldaqstant, dan l-argument ikollu jiġi miċhud.
- (101) Fil-kunsiderazzjoni ta' dan hawn fuq, anki jekk xi utenti x'aktarx li jintlaqtu hażin aktar minn oħrajn bil-miżuri fuq l-importazzjonijiet mill-Indja, huwa meqjus li fil-bilanċ is-suq tal-Unjoni se jibbenefika mill-impożizzjoni tal-miżuri. B'mod partikulari, huwa meqjus li r-restawr tal-kundizzjonijiet tal-kummerċ ġust fis-suq tal-Unjoni jippermetti lill-industrija tal-Unjoni li tallinja l-prezzijiet tagħha mal-kost tal-produzzjoni; li żżomm il-produzzjoni u l-impjigi; li tirkupra s-sehem mis-suq li kienet tilfet qabel u li tibbenefika minn zieda fl-ekonomija tal-kobor. Dan għandu jippermetti lill-industrija li tilhaq margnijiet ta' profitti raġonevoli li se jippermettulha li topera b'mod effiċjenti fuq perjodu medju taż-żmien kif ukoll fit-tul. B'mod parallel, l-industrija se ttejjeb il-qagħda finanzjarja globali tagħha. Barra minn hekk, l-investigazzjoni stabbilixxiet li l-miżuri se jkollhom impatt ġenerali limitat fuq l-utenti u fuq l-importaturi mhux relatati. Għaldaqstant, ġie konkluż li jidher li l-benefiċċju globali tal-miżuri jegħleb l-impatt fuq l-utenti tal-prodott ikkonċernat fis-suq tal-Unjoni.

7.4. L-interess ta' importaturi mhux relatati

- (102) Fin-nuqqas ta' kummenti, il-premessi minn 197 sa 199 tar-Regolament provviżorju huma kkonfermati.

7.5. Konklużjoni dwar l-interess tal-Unjoni

- (103) Fid-dawl ta' dan ta' hawn fuq, il-valutazzjonijiet fil-premessi minn 200 sa 201 tar-Regolament provviżorju huma kkonfermati.

8. MIŻURI KUMPENSATORJI DEFINITTIVI

8.1. Livell ta' eliminazzjoni tad-dannu

- (104) Fin-nuqqas ta' kwalunkwe kumment, il-premessi minn 203 sa 206 tar-Regolament provviżorju huma kkonfermati.

8.2. Konklużjoni dwar il-livell ta' eliminazzjoni tad-dannu

- (105) L-ebda margni ta' dannu individwali ma ġie kkalkulat għal KEI Industries billi l-margni tas-sussidju definittiv ta' din il-kumpanija kien fuq livell *de minimis* kif imsemmi fil-premessa 49 hawn fuq.
- (106) Il-metodoloġija użata fir-Regolament provviżorju hija b'dan ikkonfermata.

8.3. Miżuri definittivi

- (107) Fid-dawl ta' dan ta' hawn fuq u skont l-Artikolu 15(1) tar-Regolament bażiku, għandu jiġi impost dazju kumpensatorju definittiv fl-livell għoli biżżejjed biex jitneħħa d-dannu kkawżat mill-importazzjonijiet sussidjati mingħajr ma jinqabeż il-margni ta' sussidjar misjub.
- (108) Għaldaqstant, ir-rati ta' dazju kumpensatorju ġew stabbiliti billi tqabblu l-margnijiet ta' dannu u l-margnijiet ta' sussidju. Konsegwentement, ir-rati tad-dazju kumpensatorju proposti huma kif ġej:

Kumpanija	Margini ta' sussidju	Margini ta' dannu	Rata ta' dazju kumpensatorju
Raajratna Metal Industries	3,7 %	17,2 %	3,7 %
Venus Group	3,0 %	23,4 %	3,0 %
Viraj Profiles Vpl. Ltd	0,9 %	Mhux applikabbli	0,0 %
KEI Industries Limited	0,7 %	Mhux applikabbli	0,0 %
Kumpaniji li kkoo-peraw mhux inklużi fil-kampjun	3,4 %	19,3 %	3,4 %
Il-kumpaniji l-oħrajn kollha	3,7 %	23,4 %	3,7 %

(109) Ir-rati tad-dazju kumpensatorju għall-kumpaniji individwali speċifikati f'dan id-dokument ta' hidma ġew stabbiliti abbażi tal-iskoperti ta' din l-investigazzjoni. Għaldaqstant, dawn jirriflettu s-sitwazzjoni misjuba matul dik l-investigazzjoni fir-rigward ta' dawn il-kumpaniji. Dawn ir-rati ta' dazju (għall-kuntrarju tad-dazju applikabbli madwar il-pajjiż għall-"kumpaniji l-oħrajn kollha") huma applikabbli b'mod esklużiv għall-importazzjonijiet ta' prodotti li joriġinaw mill-Indja u huma prodotti mill-entitajiet ġuridiċi speċifiċi msemmija. Il-prodotti importati li huma prodotti minn xi kumpanija oħra li mhijiex imsemmija speċifikament fil-parti operattiva ta' dan id-dokument ta' hidma, inklużi l-entitajiet marbuta ma' daww imsemmija speċifikament, ma jistgħux jibbenefikaw minn dawn ir-rati u jkun soġġetti għar-rata tad-dazju applikabbli għall-"kumpaniji l-oħrajn kollha".

(110) Kwalunkwe talba għal applikazzjoni ta' rati ta' dazju kumpensatorju għal kumpaniji individwali (pereżempju wara bdil fl-isem tal-entità jew wara li jiġu stabbiliti entitajiet godda ta' produzzjoni jew ta' bejgħ) għandha tiġi indirizzata lill-Kummissjoni ⁽¹⁾ minnufih, bl-informazzjoni kollha rilevanti, b'mod partikulari kwalunkwe modifika fl-attivitajiet tal-kumpanija marbuta mal-produzzjoni, mal-bejgħ domestiku u ma' dak tal-esportazzjoni u li jkun assoċjati, pereżempju, ma' dik il-bidla fl-entitajiet ta' produzzjoni u ta' bejgħ. Jekk ikun xieraq, ir-Regolament li jimponi d-dazji kumpensatorji definittivi jiġi emendat skont dan billi tiġi aġġornata l-lista ta' kumpaniji li jibbenifikaw minn rati tad-dazju individwali.

8.4. Ġbir definittiv ta' dazji kumpensatorji provviżorji

(111) Fid-dawl tad-daqs tal-margnijiet ta' sussidju misjuba u fid-dawl tal-livell tad-dannu mgarrab mill-industrija tal-Unjoni, jitqies meħtieġ li l-ammonti garantiti permezz tad-dazju kumpensatorju provviżorju, li huma imposti permezz tar-Regolament provviżorju, jingabru b'mod definittiv sakemm jintlaħaq l-ammont tad-dazji definittivi imposti,

ADOTTA DAN IR-REGOLAMENT:

Artikolu 1

1. B'dan huwa impost dazju kumpensatorju definittiv fuq l-importazzjonijiet ta' wajers tal-azzar inossidabbli li fihom piż ta':

- (i) 2,5 % jew aktar ta' nikil, hlief wajers li fihom piż ta' 28 % jew aktar iżda mhux aktar minn 31 % ta' nikil u 20 % jew aktar iżda mhux aktar minn 22 % ta' kromju,
- (ii) inqas minn 2,5 % ta' nikil, hlief wajers li fihom piż ta' 13 % jew aktar iżda mhux aktar minn 25 % ta' kromju u 3,5 % jew aktar iżda mhux aktar minn 6 % ta' aluminju,

⁽¹⁾ European Commission, Directorate-General for Trade, Directorate H, 1049 Brussels, Belgium.

li bhalissa jaqa' fil-kodiċi NM 7223 00 19 u 7223 00 99 u li joriġinaw mill-Indja.

2. Ir-rata ta' dazju kumpensatorju definittiv applikabbli għall-prezz nett, hieles mal-fruntiera tal-Unjoni, qabel id-dazju, tal-prodott deskritt fil-paragrafu 1 u mmanifatturat mill-kumpaniji elenkati hawn taht, għandha tkun:

Kumpanija	Dazju (%)	Kodiċi addizzjonali TARIC
Raajratna Metal Industries, Ahmedabad, Gujarat	3,7	B775
Venus Wire Industries Pvt. Ltd, Mumbai, Maharashtra	3,0	B776
Precision Metals, Mumbai, Maharashtra	3,0	B777
Hindustan Inox Ltd, Mumbai, Maharashtra	3,0	B778
Sieves Manufacturer India Pvt. Ltd, Mumbai, Maharashtra	3,0	B779
Viraj Profiles Vpl. Ltd, Thane, Maharashtra	0,0	B780
KEI Industries Limited, New Delhi	0,0	B925
Il-kumpaniji elenkati fl-Anness	3,4	
Il-kumpaniji l-oħrajn kollha	3,7	B999

3. Sakemm ma jkunx speċifikat mod ieħor, għandhom japplikaw id-dispożizzjonijiet fis-seħh rigward id-dazju doganali.

Artikolu 2

L-ammonti garantiti permezz ta' dazji kumpensatorji provviżorji skont ir-Regolament (UE) Nru 419/2013 fuq l-importazzjonijiet ta' wajers tal-azzar inossidabbli li fihom piż ta':

- (i) 2,5 % jew aktar ta' nikil, hlief wajers li fihom piż ta' 28 % jew aktar iżda mhux aktar minn 31 % ta' nikil u 20 % jew aktar iżda mhux aktar minn 22 % ta' kromju,
- (ii) inqas minn 2,5 % ta' nikil, hlief wajers li fihom piż ta' 13 % jew aktar iżda mhux aktar minn 25 % ta' kromju u 3,5 % jew aktar iżda mhux aktar minn 6 % ta' aluminju,

li bhalissa jaqgħu fil-kodiċi NM 7223 00 19 u 7223 00 99 u li joriġinaw mill-Indja,

għandhom jingabru definittivament. L-ammonti garantiti oghla mir-rati definittivi tad-dazju kumpensatorju għandhom jiġu rilaxxati.

Artikolu 3

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Settembru 2013.

Għall-Kunsill

Il-President

L. LINKEVIČIUS

ANNEX

PRODUTTURI ESPORTATORI INDJANI LI KKOOPERAW LI MHUMIEX PARTI MILL-KAMPJUN

Isem il-kumpanija	Belt	Kodiċi addizzjonali TARIC
Bekaert Mukand Wire Industries	Lonand, Tal. Khandala, Satara District, Maharastra	B781
Bhansali Bright Bars Pvt. Ltd.	Mumbai, Maharashtra	B781
Bhansali Stainless Wire	Mumbai, Maharashtra	B781
Chandan Steel	Mumbai, Maharashtra	B781
Drawmet Wires	Bhiwadi, Rajasthan	B781
Garg Inox Ltd	Bahadurgarh, Haryana	B931
Jyoti Steel Industries Ltd.	Mumbai, Maharashtra	B781
Macro Bars and Wires	Mumbai, Maharashtra	B932
Mukand Ltd.	Thane	B781
Nevatia Steel & Alloys Pvt. Ltd.	Mumbai, Maharashtra	B933
Panchmahal Steel Ltd.	Dist. Panchmahals, Gujarat	B781